

---

Balikritam 1 Shri Krishna Stotram

---

ಬಲಿಕೃತಂ 1 ಶ್ರೀಕೃಷ್ಣಸ್ತೋತ್ರಂ

---

Document Information



---

Text title : Balikritam 1 Shri Krishna Stotram

File name : balikRRitaM1shrIkRRiShNastotram.itx

Category : vishhnu, vishnu, krishna, brahmavaivartapurANa, stotra

Location : doc\_vishhnu

Proofread by : PSA Easwaran

Description/comments : brahmavaivartapurANa | shrIkRRiShNajanma, uttarabhAga | adhyAya  
119/23-46||

Latest update : March 29, 2025

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

March 29, 2025

*sanskritdocuments.org*

---

## ಬಲಿಕೃತಂ 1 ಶ್ರೀಕೃಷ್ಣಸ್ತೋತ್ರಂ



ಬಲಿರುವಾಚ .

ಅದಿತ್ಯಾಃ ಪ್ರಾರ್ಥನೇನೈವ ಮಾತುರ್ದೇವ್ಯಾ ವ್ರತೇನ ಚ .  
ಪುರಾ ವಾಮನರೂಪೇಣ ತ್ವಯಾಽಹಂ ವಂಚಿತಃ ಪ್ರಭೋ .. 23..  
ಸಂಪದ್ರೂಪಾ ಮಹಾಲಕ್ಷ್ಮೀರ್ದತ್ತಾ ಭಕ್ತಾಯ ಭಕ್ತಿತಃ .  
ಶಕ್ತಾಯ ಮತ್ತೋ ಭಕ್ತಾಯ ಭ್ರಾತೃ ಪುಣ್ಯವತೇ ಧ್ರುವಂ .. 24..  
ಅಧುನಾ ಮಮ ಪುತ್ರೋಽಯಂ ಬಾಣಃ ಶಂಕರಕಿಂಕರಃ .  
ಆರಾಚ್ಛ ರಕ್ಷಿತಃ ಸೋಽಪಿ ತೇನೈವ ಭಕ್ತಬಂಧುನಾ .. 25..  
ಪರಿಪುಷ್ಪಶ್ಚ ಪಾರ್ವತ್ಯಾ ಯಥಾ ಮಾತ್ರಾ ಸುತಸ್ತಥಾ .  
ಗೃಹೀತವಾಂಶ್ಚ ತತ್ಕನ್ಯಾಂ ಬಲೇನ ಯುವತೀಂ ಸತೀಂ .. 26..  
ಸಮುದ್ಯತಶ್ಚ ತಂ ಹಂತುಂ ಕಾರ್ತಿಕೇನಾಪಿ ವಾರಿತಃ .  
ಆಗತೋಽಸಿ ಪುನರ್ಹಂತುಂ ಪೌತ್ರಸ್ಯ ದಮನೇ ಕ್ಷಮಃ .. 27..  
ಸರ್ವಾತ್ಮನಶ್ಚ ಸರ್ವತ್ರ ಸಮಭಾವಃ ಶ್ರುತೌ ಶ್ರುತಃ .  
ಕರೋಷಿ ಜಗತಾಂ ನಾಥ ಕಥಮೇವಂ ವ್ಯತಿಕ್ರಮಃ .. 28..  
ತ್ವಯಾ ಚ ನಿಹತೋ ಯೋ ಹಿ ತಸ್ಯ ಕೋ ರಕ್ಷಿತಾ ಭುವಿ .  
ಸುದರ್ಶನಸ್ಯ ತೇಜೋ ಹಿ ಸೂರ್ಯಕೋಟಿನಿಭಂ ಪರಂ .. 29..  
ಕೇಷಾಂ ಸುರಾಣಾಮಸ್ತೇಣ ತದೇವ ಚ ನಿವಾರಿತಂ .  
ಯಥಾ ಸುದರ್ಶನಂ ಚೈವಮಸ್ತ್ರಾಣಾಂ ಪ್ರವರಂ ವರಂ .. 30..  
ತಥಾ ಭವಾಂಶ್ಚ ದೇವಾನಾಂ ಸರ್ವೇಷಾಮೀಶ್ವರಃ ಪರಃ .  
ಯಥಾ ಭವಾಂಸ್ತಥಾ ಕೃಷ್ಣೋ ವಿಧಾತಾ ವೇಧಸಾಮಪಿ .. 31..  
ವಿಷ್ಣುಃ ಸತ್ತ್ವಗುಣಾಧಾರಃ ಶಿವಃ ಸತ್ತ್ವಾಶ್ರಯಸ್ತಥಾ .  
ಸ್ವಯಂ ವಿಧಾತಾ ರಜಸಃ ಸೃಷ್ಟಿಕರ್ತಾ ಪಿತಾಮಹಃ .. 32..  
ಕಾಲಾಗ್ನಿರುದ್ರೋ ಭಗವಾನ್ವಿಶ್ವಸಂಹಾರಕಾರಕಃ .  
ತಮಸಶ್ಚಾಶ್ರಯಃ ಸೋಽಪಿ ರುದ್ರಾಣಾಂ ಪ್ರವರೋ ಮಹಾನ್ .. 33..  
ಸ ಏವ ಶಂಕರಾಂಶಶ್ಚಾಪ್ಯನೈ ರುದ್ರಾಶ್ಚ ತತ್ಕಲಾಃ .  
ಭವಾಂಶ್ಚ ನಿರ್ಗುಣಸ್ತೇಷಾಂ ಪ್ರಕೃತೇಶ್ಚ ಪರಸ್ತಥಾ .. 34..  
ಸರ್ವೇಷಾಂ ಪರಮಾತ್ಮಾ ವೈ ಪ್ರಾಣಾ ವಿಷ್ಣುಸ್ವರೂಪಿಣಃ .

ಮಾನಸಂ ಚ ಸ್ವಯಂ ಬ್ರಹ್ಮಾ ಸ್ವಯಂ ಜ್ಞಾನಾತ್ಮಕಃ ಶಿವಃ .. 35..  
 ಪ್ರವರಾ ಸರ್ವಶಕ್ತೀನಾಂ ಬುದ್ಧಿಃ ಪ್ರಕೃತಿರೀಶ್ವರೀ .  
 ಸ್ವಾತ್ಮನಃ ಪ್ರತಿಬಿಂಬಸ್ತೇ ಜೀವಃ ಸರ್ವೇಷು ದೇಹಿಷು .. 36..  
 ಜೀವಃ ಸ್ವಕರ್ಮಣಾಂ ಭೋಗೀ ಸ್ವಯಂ ಸಾಕ್ಷೀ ಭವಾಂಸ್ತಥಾ .  
 ಸರ್ವೇ ಯಾಂತಿ ತ್ವಯಿ ಗತೇ ನರದೇವೇ ಯಥಾಸುಗಾಃ .. 37..  
 ಸದ್ಯಃ ಪತತಿ ದೇಹಶ್ಚ ಶವೋಽಸೃಶ್ಯಸ್ತ್ವಯಾ ವಿನಾ .  
 ಬುದ್ಧಾಃ ಸಂತೋ ನ ಜಾನಂತಿ ವಂಚಿತಾಸ್ತವ ಮಾಯಯಾ .. 38..  
 ತ್ವಾಂ ಭಜಂತ್ಯೇವ ಯೇ ಸಂತೋ ಮಾಯಾಮೇತಾಂ ತರಂತಿ ತೇ .  
 ತ್ರಿಗುಣಾ ಪ್ರಕೃತಿರ್ದುರ್ಗಾ ವೈಷ್ಣವೀ ಚ ಸನಾತನೀ .. 39..  
 ಪರಾ ನಾರಾಯಣೇಶಾನೀ ತವ ಮಾಯಾ ದುರತ್ಯಯಾ .  
 ತ್ವದಂಶಾಃ ಪ್ರತಿವಿಶ್ವೇಷು ಬ್ರಹ್ಮವಿಷ್ಣುಶಿವಾತ್ಮಕಾಃ .. 40..  
 ಸರ್ವೇಷಾಮಪಿ ವಿಶ್ವೇಷಾಮಾಶ್ರಯೋ ಯೋ ಮಹಾನ್ವಿರಾಟ್ .  
 ಸ ಶೇತೇ ಚ ಜಲೇ ಯೋಗಾದ್ವಿಶ್ವೇಶೋ ಗೋಕುಲೇ ಯಥಾ .. 41..  
 ಸ ಏವ ವಾಸುರ್ಭಗವಾಂಸ್ತಸ್ಯ ದೇವೋ ಭವಾನ್ಪರಃ .  
 ವಾಸುದೇವ ಇತಿ ಖ್ಯಾತಃ ಪುರಾವಿದ್ಭಿಃ ಪ್ರಕೀರ್ತಿತಃ .. 42..  
 ತ್ವಮೇವ ಕಲಯಾ ಸೂರ್ಯಸ್ತ ಮೇವ ಕಲಯಾ ಶಶೀ .  
 ಕಲಯಾ ಚ ಹುತಾಶಶ್ಚ ಕಲಯಾ ಪವನಃ ಸ್ವಯಂ .. 43..  
 ಕಲಯಾ ವರುಣಶ್ಚೈವ ಕುಬೇರಶ್ಚ ಯಮಸ್ತಥಾ .  
 ಕಲಯಾ ತ್ವಂ ಮಹೇಂದ್ರಶ್ಚ ಕಲಯಾ ಧರ್ಮ ಏವ ಚ .. 44..  
 ತ್ವಮೇವ ಕಲಯಾ ಶೇಷ ಈಶಾನೋ ನೈಋತಿಸ್ತಥಾ .  
 ಮುನಯೋ ಮನವಶ್ಚೈವ ಗ್ರಹಾಶ್ಚ ಫಲದಾಯಕಃ .. 45..  
 ಕಲಾಕಲಾಯಾಶ್ಚಾಂಶೇನ ಸರ್ವೇ ಜೀವಾಶ್ಚರಾಚರಾಃ .  
 ತ್ವಂ ಬ್ರಹ್ಮ ಪರಮಂ ಜ್ಯೋತಿರ್ಧ್ಯಾಯಂತೇ ಯೋಗಿನಃ ಸದಾ .. 46..  
 ತಂ ತ್ವಾದ್ರಿಯಂತೇ ಭಕ್ತಾಸ್ತೇ ಧ್ಯಾಯಂತೇ ಯ ತದಂತರೇ .  
 ನವೀನನೀರದಶ್ಯಾಮಂ ಪೀತಕೌಶೀಯವಾಸಸಂ .. 47..  
 ಈಷದ್ಧಾನ್ಯಪ್ರಸನ್ನಾಸ್ಯಂ ಭಕ್ತೇಶಂ ಭಕ್ತವತ್ಸಲಂ .  
 ಚಂದನೋಕ್ಷಿತಸರ್ವಾಂಗಂ ದ್ವಿಭುಜಂ ಮುರಲೀಧರಂ .. 48..  
 ಮಯೂರಪಿಚ್ಛಚೂಡಂ ಚ ಮಾಲತೀಮಾಲ್ಯಭೂಷಿತಂ .  
 ಅಮೂಲ್ಯರತ್ನನಿರ್ಮಾಣಕೇಯೂರವಲಯಾವಿಂತಂ .. 49..  
 ಮಣಿಕುಂಡಲಯುಗ್ಮೇನ ಗಂಡಸ್ಥಲವಿರಾಜಿತಂ .  
 ರತ್ನಸಾರಾಂಗಲೀಯಂ ಚ ಕ್ಷಣನ್ಮಂಜೀರರಂಜಿತಂ .. 50..  
 ಕೋಟಿಕಂದರ್ಪಲೀಲಾಭಂ ಶರತ್ಕಮಲಲೋಚನಂ .

ಶರತ್ಪೂರ್ಣೈಂದುನಿಂದಾಸ್ಯಂ ಚಂದ್ರಕೋಟಿಸಮಪ್ರಭಂ .. 51..  
ವೀಕ್ಷಿತಂ ಸಸ್ಮಿತಾಭಿಶ್ಚ ಗೋಪೀನಾಂ ಕೋಟಿಕೋಟಿಭಿಃ .  
ವಯಸ್ಯೈಃ ಪಾರ್ಷ್ವದೈರ್ಗೋಪೈಃ ಸೇವಿತಂ ಶ್ವೇತಚಾಮರೈಃ .. 52..  
ಗೋಪಬಾಲಕವೇಷಂ ಚ ರಾಧಾವಕ್ಷಸ್ಥಲಸ್ಥಿತಂ .  
ಧ್ಯಾನಾಸಾಧ್ಯಂ ದುರಾರಾಧ್ಯಂ ಬ್ರಹ್ಮೇಶಶೇಷವಂದಿತಂ .. 53..  
ಸಿದ್ಧೇಂದ್ರೈಶ್ಚ ಮುನೀಂದ್ರೈಶ್ಚ ಯೋಗೀಂದ್ರೈಃ ಪ್ರಣತಂ ಸ್ತುತಂ .  
ವೇದಾನಿರ್ವಚನೀಯಂ ಚ ಪರಂ ಸ್ವೇಚ್ಛಾಮಯಂ ವಿಭುಂ .. 54..  
ಸ್ಥೂಲಸ್ಥೂಲತಮಂ ರೂಪಂ ಸೂಕ್ಷ್ಮಾತ್ಸೂಕ್ಷ್ಮತಮಂ ಪರಂ .  
ಸತ್ಯಂ ನಿತ್ಯಂ ಪ್ರಶಸ್ತಂ ಚ ಪ್ರಕೃತೇಃ ಪರಮೀಶ್ವರಂ .. 55..  
ನಿರ್ಲಿಪ್ತಂ ಚ ನಿರೀಹಂ ಚ ಭಗವಂತಂ ಸನಾತನಂ .  
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಶ್ರೀಕೃಷ್ಣಜನ್ಮಖಂಡೇ ಉತ್ತರೇ  
ಏಕೋನವಿಂಶಾಧಿಕಶಾತತಮಾಧ್ಯಾಯಾಂತರ್ಗತಂ ಬಲಿಕೃತಂ  
ಶ್ರೀಕೃಷ್ಣಸ್ತೋತ್ರಂ ಸಮಾಪ್ತಂ .  
ಬ್ರಹ್ಮವೈವರ್ತಪುರಾಣ . ಶ್ರೀಕೃಷ್ಣಜನ್ಮ . ಉತ್ತರಭಾಗ . ಅಧ್ಯಾಯ 119/23-46..  
brahmavaivartapurANa . shrIkRRiShNajanma, uttarabhAga . adhyAya 119/23-46..  
Proofread by PSA Easwaran

---

*Balikritam 1 Shri Krishna Stotram*

pdf was typeset on March 29, 2025

Please send corrections to [sanskrit@cheerful.com](mailto:sanskrit@cheerful.com)

